



बिहार विधान परिषद्

185वां सत्र

अल्पसूचित प्रश्न

वर्ग – 5

शुक्रवार, तिथि 12 फाल्गुन, 1938 (श.)
03 मार्च, 2017 ई.

प्रश्नों की कुल संख्या – 15

1.	कला संस्कृति एवं युवा विभाग	-	-	05
2.	शिक्षा विभाग	-	-	10
				<u>कुल योग – 15</u>

राशि की लूट-खसोट

39. **श्री सतीश कुमार** : क्या मंत्री, कला संस्कृति एवं युवा विभाग, यह बतलाने की कृपा करेंगे कि –
- (क) क्या यह सही है कि बिहार सरकार ने 2 अक्टूबर, 2016 से 2 अक्टूबर, 2017 तक बिहार में महात्मा गांधी सत्याग्रह शताब्दी वर्ष की घोषणा कर प्रत्येक जिले में गांधी से जुड़े स्थलों को चिन्हित कर उनका विकास एवं कार्यक्रम करने की घोषणा की है;
- (ख) क्या यह सही है कि पूर्वी चम्पारण जिला में महात्मा गांधी जी से जुड़े कर्मभूमि के रूप में देश ही नहीं दुनिया मानती है बुनियदी विद्यालय की शुरुआत सत्याग्रह आंदोलन, तीन कठिया प्रथा पर रोक तथा अंग्रेजों के मनमाने रवैया पर अंकुश लगाने तथा समाज में स्वच्छता जैसे कार्यों को करने का कार्य किया गया;
- (ग) क्या यह सही है कि पूर्व में सदन में मेरे प्रश्न के आलोक में विभाग द्वारा 80 लाख रुपये महात्मा गांधी जी की जीवनी पर लाईट एण्ड साउंड की स्थापना करने हेतु राशि निर्गत की गई थी, जबकि यह कार्य नहीं कर दूसरे कार्य में रुपये को खर्च करने के माध्यम से लूट-खसोट करने की साजिश हो रही है;
- (घ) यदि उपर्युक्त खंडों के उत्तर स्वीकारात्मक हैं, तो पूर्वी चम्पारण जिला के मोतिहारी स्थित महात्मा गांधी स्मारक जहां देश-विदेश के पर्यटक आते हैं, इसी स्थान पर महात्मा गांधी जी की जीवनी पर आधारित लाईट एण्ड साउंड का निर्माण कराया जाय न कि दूसरे कार्य में रुपये लगाकर सरकारी राशि की लूट खसोट करने में लगे पदाधिकारियों-कर्मचारियों पर कार्रवाई करना चाहती है, यदि हां तो कबतक, नहीं तो क्यों?

बालिका उच्च विद्यालय का स्वामित्व

40. **श्री सुमन कुमार** : क्या मंत्री, शिक्षा विभाग, यह बतलाने की कृपा करेंगे कि –
- (क) क्या यह सही है कि वर्ष 1979 में मधुबनी जिला अंतर्गत राजनगर के रामपट्टी स्थित छोटे स्थान महंथ ने मठ की जमीन महंथ देव नारायण दास जनता बालिका उच्च विद्यालय को दान में दी थी;
- (ख) क्या यह सही है कि उक्त विद्यालय का संचालन 1995 तक जमीन की आमद तथा सामाजिक सहयोग से होता रहा;
- (ग) क्या यह सही है कि वर्ष 1995 में ही राज्य सरकार ने महंथ देव नारायण जनता बालिका उच्च विद्यालय के अस्तित्व को समाप्त करते हुए रामपट्टी स्थित +2 मनमोहन उच्च विद्यालय में समाहित कर दिया;

- (घ) क्या यह सही है कि +2 मनमोहन उच्च विद्यालय में क्षमता से अधिक विद्यार्थी होने के कारण आए दिन पठन-पाठन कार्य बाधित होता रहता है;
- (ड.) यदि उपर्युक्त खंडों के उत्तर स्वीकारात्मक हैं, तो क्या सरकार महंथ देव नारायण दास जनता बालिका उच्च विद्यालय को अपने स्वामित्व में लाकर पुनः पठन-पाठन कार्य बहाल कराना चाहती है, यदि हां तो कबतक, नहीं तो क्यों?

अनियमितता की जांच

41. **श्री मंगल पाण्डेय** : क्या मंत्री, शिक्षा विभाग, यह बतलाने की कृपा करेंगे कि –

- (क) क्या यह सही है कि बिहार राज्य टेक्स्टबुक पंजी कमीटी ने बिना टेंडर के ही छात्र प्रगति पत्रक व मूल्यांकन छपाई का ओदश दे दिया है, यह मुद्रण का कार्य 20 प्रिंटिंग प्रेस को 9 करोड़ 43 लाख 55 हजार 889 रुपये में दिया गया है, जबकि बिहार वित्तीय नियमावली के अनुसार 25 लाख से अधिक के कार्य के लिए खुली निविदा करने का प्रावधान है;
- (ख) यदि उपर्युक्त खंड का उत्तर स्वीकारात्मक है, तो सरकार बिना टेंडर के ही प्रगति पत्रक व मूल्यांकन पंजी की छपाई का आदेश देने वाले पदाधिकारी/कर्मचारी की मिलीभगत की उच्च स्तरीय जांच कराना चाहती है, यदि हां तो कबतक?

पुस्तकालयाध्यक्ष एवं पुस्तकों की व्यवस्था

42. **श्री लाल बाबू प्रसाद** : क्या मंत्री, शिक्षा विभाग, यह बतलाने की कृपा करेंगे कि –

- (क) क्या यह सही है कि बिहार राष्ट्रभाषा परिषद् में स्थित लाइब्रेरी में पिछले 10 वर्षों से नई किताबें नहीं खरीदी जा रही हैं;
- (ख) क्या यह सही है कि मनोरंजन पुस्तकालय, चैलीटांड को अनुमंडलीय पुस्तकालय का दर्जा प्राप्त है, पुस्तकालय को संचालित करने के लिए कर्मचारी एवं पुस्तकालयाध्यक्ष नहीं हैं, ताला जडा हुआ है;
- (ग) यदि उपर्युक्त खंडों के उत्तर स्वीकारात्मक हैं, तो सरकार पुस्तकालय के अस्मिता को बचाने एवं संचालन हेतु पुस्तकालयाध्यक्ष, कर्मचारियों एवं पुस्तकों की व्यवस्था करना चाहती है, यदि हां तो कबतक, नहीं तो क्यों?

ऐतिहासिक धरोहर की सुरक्षा

43. **श्री नीरज कुमार** : क्या मंत्री, कला, संस्कृति एवं युवा विभाग, यह बतलाने की कृपा करेंगे कि –
- (क) क्या यह सही है कि जहानाबाद जिलान्तर्गत मखदुमपुर प्रखंड के नेर ग्राम में द्वापरयुगीन शिव मंदिर जीर्ण-शीर्ण अवस्था में पड़ा है;
- (ख) क्या यह सही है कि उक्त मंदिर में कई कीमती मूर्तियां सुरक्षा के अभाव में चोरी हो गयी हैं;
- (ग) यदि उपर्युक्त खंडों के उत्तर स्वीकारात्मक हैं, तो क्या सरकार इस ऐतिहासिक धरोहर को बचाना चाहती है, यदि हां तो कबतक?

योग्य शिक्षकों की कमी

44. **प्रो. नवल किशोर यादव** : क्या मंत्री, शिक्षा विभाग, यह बतलाने की कृपा करेंगे कि –
- (क) क्या यह सही है कि मौजूदा दौर में समाज के लिए शिक्षा बेहद जरूरी है और इसके बिना राज्य एवं देश विकसित नहीं हो सकता;
- (ख) क्या यह सही है कि राज्य में प्रारंभिक स्तर से उच्च माध्यमिक स्तर तक योग्य शिक्षकों की भारी कमी है, जिससे सरकारी स्कूलों में पढाई की व्यवस्था ठीक नहीं है और प्रशासन इसपर लिए मौन है;
- (ग) यदि उपर्युक्त खंडों के उत्तर स्वीकारात्मक हैं, तो क्या सरकार बताएगी कि ऐसे में राज्य के शिक्षा स्तर में सुधार के लिए तथा योग्य शिक्षकों की कमी को दूर करने के लिए कौन-सा कदम उठाने पर विचार करने जा रही है, यदि हां तो कबतक, नहीं तो क्यों?

समारोह का आयोजन कबतक

45. **श्री कृष्ण कुमार सिंह** : क्या मंत्री, कला संस्कृति एवं युवा विभाग, यह बतलाने की कृपा करेंगे कि –
- (क) क्या यह सही है कि राज्य के संगीत और नाटक से संबंधित विरासत की रक्षा और संवर्द्धन के लिए राज्य सरकार द्वारा वर्ष 1981 में संगीत नाटक अकादमी की स्थापना की गई;
- (ख) क्या यह सही है कि इसके तहत प्रतिवर्ष राज्य के सभी जिलों में नाटक एवं अन्य समारोह का आयोजन कराया जाना था;

- (ग) क्या यह सही है कि वर्ष 2016 में राजधानी पटना के अलावा वैशाली महोत्सव और मुजफ्फरपुर समारोह का आयोजन संगीत नाटक अकादमी की ओर से हुआ;
- (घ) क्या यह सही है कि बिहार के ध्रुपद तीन घरानाओं से संबंधित संगीत समारोह का आयोजन पिछले कई वर्षों से नहीं हुआ है;
- (ङ.) यदि उपर्युक्त खंडों के उत्तर स्वीकारात्मक हैं, तो क्या सरकार ध्रुपद तीन घरानाओं के साथ-साथ राज्य के सभी जिलों में संगीत और नाटक संबंधी समारोह का आयोजन कराना चाहती है, यदि हां तो कबतक?

भवन पूर्ण कबतक

46. **डा. संजीव कुमार सिंह** : क्या मंत्री, शिक्षा विभाग, यह बतलाने की कृपा करेंगे कि –

- (क) क्या यह सही है कि राज्य के अधिकांश माध्यमिक विद्यालयों में लगभग दस वर्षों से कतिपय कारणों से अवशेष भवन अर्द्धनिर्मित पड़े हैं, जिससे पठन-पाठन सुचारू रूप से नहीं हो पा रहा है;
- (ख) यदि उपर्युक्त खंड का उत्तर स्वीकारात्मक है, तो सरकार अर्द्धनिर्मित भवनों को पूर्ण करने हेतु क्या कार्रवाई करना चाहती है, यदि हां तो कबतक, नहीं तो क्यों?

समुचित व्यवस्था कबतक

47. **श्री केदार नाथ पाण्डेय** : क्या मंत्री, शिक्षा विभाग, यह बतलाने की कृपा करेंगे कि –

- (क) क्या यह सही है कि राज्य में विकलांग छात्रों के पढ़ने की कोई समुचित व्यवस्था नहीं की गई है;
- (ख) क्या यह सही है कि संबंधित विकलांगों की शिक्षा के संस्थानों में मूलभूत सुविधा की कमी है;
- (ग) क्या यह सही है कि राज्य के विश्वविद्यालयों में भी उन छात्रों को वर्ग कक्ष तक पहुंचने की कोई व्यवस्था नहीं है;
- (घ) यदि उपर्युक्त खंडों के उत्तर स्वीकारात्मक हैं, तो सरकार दिव्यांग छात्रों की सुविधा के लिए समुचित व्यवस्था करना चाहती है?

बेरोजगारों को भत्ता कबतक

48. **डा. दिलीप कुमार चौधरी** : क्या मंत्री, शिक्षा विभाग, यह बतलाने की कृपा करेंगे कि –

- (क) क्या यह सही है कि मधुबनी, दरभंगा, समस्तीपुर एवं बेगूसराय जिलान्तर्गत शिक्षित बेरोजगारों के लिए अनियोजन सांकेतिक भत्ता योजना लागू की गई, इसके तहत जिले के 6655 शिक्षित बेरोजगारों को प्रतिमाह भत्ता देने का प्रावधान तय किया गया था;
- (ख) क्या यह सही है कि उक्त भत्ता देने की प्रक्रिया शुरू की गई, लेकिन तीन-चार माह बाद ही भत्ता राशि का भुगतान बाधित हो गया है;
- (ग) यदि उपर्युक्त खंडों के उत्तर स्वीकारात्मक हैं, तो क्या सरकार उक्त जिलों में पुनः बेरोजगारों को प्रतिमाह भत्ता देने का विचार रखती है, यदि हां तो कबतक?

मान्यता देने पर विचार

49. **प्रो. संजय कुमार सिंह** : क्या मंत्री, शिक्षा विभाग, यह बतलाने की कृपा करेंगे कि –

- (क) क्या यह सही है कि 84-85 प्रोजेक्ट विद्यालयों में 1989 से माननीय उच्चतम न्यायालय एवं माननीय उच्च न्यायालय के आदेश के आलोक में शिक्षकों की सेवा मान्यता दी गई है और वेतनादि का भुगतान किया गया है;
- (ख) क्या यह सही है कि उन विद्यालयों में अप्रशिक्षित शिक्षकों को सेवा की मान्यता नहीं दी गई है, जबकि न्यायालय के आदेशानुसार सेवा मान्यता के उपरांत प्रशिक्षण कर लेना है;
- (ग) क्या यह सही है कि महिला एवं उर्दू अप्रशिक्षित शिक्षकों को सेवा की मान्यता दी गई है, लेकिन एक सौ से अधिक अप्रशिक्षित शिक्षकों को आजतक सेवा मान्यता नहीं दिये जाने से वर्षों से कार्यरत वैसे शिक्षक और उनके परिवार भुखमरी के कगार पर हैं;
- (घ) यदि उपर्युक्त खंडों के उत्तर स्वीकारात्मक हैं, तो सरकार खंड 'क' के विद्यालयों में कार्यरत अप्रशिक्षित शिक्षकों की सेवा मान्यता देना चाहती है, यदि हां तो कबतक?

स्टेडियम कबतक

50. **श्री राधाचरण साह** : क्या मंत्री, कला, संस्कृति एवं युवा विभाग, यह बतलाने की कृपा करेंगे कि –

- (क) क्या यह सही है कि राज्य में युवाओं के विकास और खेलकूद को बढ़ावा देने के लिए प्रत्येक प्रखंड में स्टेडियम बनाने का प्रस्ताव है;
- (ख) क्या यह सही है कि भोजपुर जिला का सहार प्रखंड पिछड़ा क्षेत्र है और यहां खेलकूद के लिए कोई स्टेडियम नहीं है;
- (ग) क्या यह सही है कि सहार उच्च विद्यालय के पास स्टेडियम बनाने के लिए काफी अपनी जमीन है;
- (घ) यदि उपर्युक्त खंडों के उत्तर स्वीकारात्मक हैं, तो सरकार कबतक उच्च विद्यालय, सहार की जमीन पर स्टेडियम बनाने का विचार रखती है, यदि हां तो कबतक, नहीं तो क्यों?

कार्रवाई कबतक

51. **श्री सूरजनन्दन प्रसाद** : क्या मंत्री, शिक्षा विभाग, यह बतलाने की कृपा करेंगे कि –

- (क) क्या यह सही है कि निदेशक, माध्यमिक शिक्षा, बिहार के ज्ञापांक – 3678, दिनांक 22.12.2015 के द्वारा बिहार माध्यमिक शिक्षा कार्यालय, बुद्धमार्ग, पटना-1 के कर्मियों को ए.सी.पी. की स्वीकृति दिनांक 09.08.1999 को प्रदान की गई है;
- (ख) क्या यह सही है कि आदेश के क्रमांक-1 (एक) पर श्री कृष्ण कुमार सिंह, सेवानिवृत्त प्रशाखा पदाधिकारी का नाम अंकित है;
- (ग) क्या यह सही है कि उक्त आदेश के आलोक में निदेशक (माध्यमिक शिक्षा), बिहार/उपनिदेशक (माध्यमिक शिक्षा), बिहार, प्रभारी कार्यालय स्थापना एवं स्थापना प्रशाखा के सहायक/ प्रशाखा प्रभारी से अनेकों बार वेतन निर्धारण कराने का अनुरोध मिलकर किया किन्तु आजतक ए.सी.पी. के आलोक में वेतन निर्धारण नहीं किया गया है, जिससे सेवानिवृत्त कर्मी दिनांक 09.08.1999 से आर्थिक लाभ से वंचित हैं;
- (घ) यदि उपर्युक्त खंडों के उत्तर स्वीकारात्मक हैं, तो सरकार कबतक वेतन निर्धारण कराकर आर्थिक लाभ देना चाहती है और एक वर्ष से अधिक समय तक वेतन निर्धारण नहीं करने वाले अधिकारी/ स्थापना प्रशाखा के कर्मियों पर कौन-सी कार्रवाई करना चाहती है, यदि हां तो कबतक?

कानून प्रभावी कब से

52. श्री विनोद नारायण झा : क्या मंत्री, शिक्षा विभाग, यह बतलाने की कृपा करेंगे कि –

- (क) क्या यह सही है कि राज्य में पांच हजार से अधिक निजी स्कूल 6 से 14 साल के बच्चों को अनिवार्य एवं मुफ्त शिक्षा अधिकार कानून 2009 (आर.टी.ई.) के मानकों पर खड़ा नहीं उतरते हैं, जिसमें मात्र पटना जिला का 1190 निजी स्कूल है, यदि हां तो क्या सरकार आर.टी.ई. कानून को प्रभावी ढंग से लागू करने हेतु कौन-सी कार्रवाई करने का विचार रखती है?

स्टेडियम कबतक

53. डा. उपेन्द्र प्रसाद : क्या मंत्री, कला, संस्कृति एवं युवा विभाग, यह बतलाने की कृपा करेंगे कि –

- (क) क्या यह सही है कि गया जिला के बांके बाजार प्रखंड में डुमरावां ग्राउण्ड एक बड़ा मैदान है जिसमें अक्सर खेल के बड़े-बड़े आयोजन होते रहते हैं;
- (ख) क्या यह सही है कि आसपास के इलाके में कोई भी बड़ा मैदान नहीं है जिसमें खेल का आयोजन हो सके;
- (ग) यदि उपर्युक्त खंडों के उत्तर स्वीकारात्मक हैं, तो सरकार खेलों को प्रोत्साहन प्रदान करने हेतु उक्त मैदान को स्टेडियम बनाने हेतु कार्रवाई करेगी, यदि हां तो कबतक?

पटना
दिनांक : 03 मार्च, 2017

सुनील कुमार पंवार
सचिव
बिहार विधान परिषद्